

ନିଜେ ନିଜର ବଜାଦ ହେବା

ଚିତ ବେହେରା

ମୁଁ ଏଠାରେ ଯାହା କହିବାକୁ ଯାଉଛି, ତାହା ମୂଳତଃ ମୋର ନିଜସ୍ୱ ଅନୁଭୂତି, ଉପଲବ୍ଧି ତଥା ଅଧ୍ୟୟନ ଉପରେ ଆଧାରିତ । ପୁଣି ଜ୍ଞାନାର୍ଜନର ଏହି ଚିନ୍ତାଟି ଉତ୍ତମ ମଧ୍ୟରୁ ମୁଁ ନିଜେ ପରୀକ୍ଷା-ନିରୀକ୍ଷା କରି ତନ୍ମଧ୍ୟରୁ ଆହରଣ କରିଥିବା ଅନୁଭୂତିକୁ ସବୁଠୁଁ ବେଶୀ ଅଗ୍ରାଧିକାର ଦେଇଥାଏ । କାରଣ ମୋର ବିଶ୍ୱାସ, ମୋ କ୍ଷେତ୍ରରେ ଯାହା ଫଳପ୍ରଦ, ତାହା ଆଉ କଣେ ବ୍ୟକ୍ତିର ଜୀବନରେ କ୍ଷୋଳପଣ ପ୍ରୟୁଜ୍ୟ ନହେଲେ ହେଁ, ପୁରାପୁରି ବାପରାତ ଫଳ ଦେଖାଇବ ନାହିଁ ।

ମୁଁ କିପରି ରୋଗରେ ପଡ଼ିଲି ?

ଗତବର୍ଷ ଏହି ସମୟ ବେଳକୁ ମୁଁ ଏକକାଳୀନ ୬ଟି ସାଂଘାତିକ ରୋଗରେ ପୀଡ଼ିତ ହୋଇ ଶଯ୍ୟାଶାୟୀ ଥିଲି । ପ୍ରଥମେ ମୋତେ ଭୀଷଣ ମାଲେରିଆ ଜ୍ୱର ହେବାରୁ ମୁଁ ଏଲୋପାଥି ଡାକ୍ତରଙ୍କ ଠାରୁ ଔଷଧ ଖାଇଲି । ଜ୍ୱର ଭଲ ହୋଇଗଲା, କିନ୍ତୁ ସଙ୍ଗେସଙ୍ଗେ କାମଳ ବା ଜଣ୍ଡିସ୍ ରୋଗ ମୋତେ ଧରିଲା । କିପ୍ରକାର ଜଣ୍ଡିସ୍ ହୋଇଛି, ତାହା ଜାଣିବାପାଇଁ ଡାକ୍ତରଙ୍କ ପରାମର୍ଶ କ୍ରମେ ମୁଁ ମଳମୂତ୍ର ଓ ରକ୍ତ ପରୀକ୍ଷା ସହିତ ସ୍ଲାନି କରିବାରୁ ଜଣାପଡ଼ିଲା ଯେ, ମୋତେ କାମଳ-ଏ (**Hepatitis A**) ସହିତ ମଧୁମେହ ବା ଡାଏବେଟିସ୍ ହୋଇଛି ତଥା ମୋର ପିରକୋଷରେ ଏକ ପଥର (**Gall Bladder Stone**) ସୃଷ୍ଟି ହୋଇଛି । ପୁଣି ଡାକ୍ତର ପରୀକ୍ଷା କରି ମୋତେ ଜଣାଇଲେ ଯେ, ମୋର ଉଚ୍ଚ ରକ୍ତଚାପ (**High Blood Pressure**) ମଧ୍ୟ ରହିଛି । ପୁଣି ସେହି ସମୟରେ ମୁଁ ଅନୁଭବ କଲିଯେ, ମୋର ବହୁଗୁଡ଼ିଏ ଦାନ୍ତ ହଲୁଛି । ସେତେବେଳେ ମୋର ଦୈନନ୍ଦିନ କାର୍ଯ୍ୟ ଥିଲା, ଡାକ୍ତରଙ୍କ ପାଖକୁ ଯାଇ ତାଙ୍କ ପରାମର୍ଶରେ ଶରୀରର ବିଭିନ୍ନ ଡାକ୍ତରୀ ପରୀକ୍ଷା କରାଇବା ତଥା ଔଷଧ ସେବନ କରିବା । ଏଥିପାଇଁ ମୋତେ ଓ ମୋର ପରିବାରକୁ କେବଳ ଯେ ଅତିରିକ୍ତ ଅର୍ଥବ୍ୟୟ କରିବାକୁ ପଡ଼ୁଥିଲା, ତାହା ନୁହେଁ, ଦିନ ପରେ ଦିନ ନିଜ କାମ ଧନ୍ଦାକୁ ଉଣାକରି ମୋ ସହଧର୍ମିଣୀଙ୍କୁ ମୋ ସହିତ ଡାକ୍ତରୀ ପରାମର୍ଶ ଓ ପରୀକ୍ଷା ପାଇଁ ବାରମ୍ବାର ବାହାରକୁ ଯିବାପାଇଁ ପଡ଼ୁଥିଲା । ମୋ ପାଇଁ ପଥ୍ୟ ଯୋଗାଡ଼ ଓ ପ୍ରସ୍ତୁତି କରିବାରେ ତାଙ୍କୁ ଦିନରେ ବହୁସମୟ ଦେବାକୁ ପଡ଼ୁଥିଲା । ଏହାଛଡ଼ା ବାପାବୋଉ, ଭଉଣୀମାନେ ଓ ବନ୍ଧୁବାନ୍ଧବ ସମସ୍ତେ ଅତ୍ୟନ୍ତ ବ୍ୟସ୍ତ ହୋଇପଡ଼ୁଥିଲେ । ଏ ପ୍ରକାର ପରିସ୍ଥିତି ମୋପାଇଁ ଅତୀବ ଅସହ୍ୟ ହେବାରୁ ମୁଁ ଏସବୁ ବ୍ୟାଧି କବଳରୁ ସ୍ୱାୟା ମୁକ୍ତି ପାଇପାରିବାର ଉପାୟ ଚିନ୍ତାକଲି ।

ମୁଁ କିପରି ଆରୋଗ୍ୟ ହେଲି ?

ଆସ୍ତେ ଆସ୍ତେ ମୋତେ ଉପାୟ ମଧ୍ୟ ଦିଶିବାକୁ ଲାଗିଲା । ଉପରୋକ୍ତ ରୋଗଗୁଡ଼ିକରେ ମୁଁ ଯେତେବେଳେ ଆକ୍ରାନ୍ତ ଥିଲି, ସେତେବେଳେ ଡାକ୍ତର ତଥା ବିଭିନ୍ନ ଜାଣିବାଶୁଣିବା ଲୋକଙ୍କ ପରାମର୍ଶକ୍ରମେ ମୁଁ ନିଜର ଖାଦ୍ୟପେୟରେ କେତେକ ସଂସ୍କାର ଆଣିଲି । ଯଥା, କାମଳ-ଜନିତ ଯକୃତ ଦୁର୍ବଳତାକୁ ପ୍ରତିରୋଧପାଇଁ ତେଲ ଓ ଚର୍ବି ଜାତୀୟ ଖାଦ୍ୟକୁ ବର୍ଜନ କଲି । ମଧୁମେହ ବା ଡାଏବେଟିସ୍‌ର ପ୍ରତିରୋଧ ପାଇଁ ଚିନିକୁ ସଂପୂର୍ଣ୍ଣ ବର୍ଜନ କରିବା ସହିତ ଭାତର ପରିମାଣକୁ କମାଇଦେଲି । ଉଚ୍ଚ ରକ୍ତଚାପର ନିଦାନ ପାଇଁ ଲୁଣଖାଇବା କମ୍ କରିଦେଲି । ଏସବୁ ରୋଗକୁ ବଜାଉଥିବା ଆଲକହଲ ବା ମଦ୍ୟପାନକୁ ସଂପୂର୍ଣ୍ଣରୂପେ ବନ୍ଦ କରିଦେଲି । ପୁଣି ବେଶୀ ପରିମାଣର କଞ୍ଚା ଫଳମୂଳ ଓ ପନିପରିବା ଖାଇବାକୁ ଲାଗିଲି । ଏହାଛଡ଼ା, ନିୟମିତ ସକାଳୁ ଉଠିବା ଓ ଯୋଗାସନ ଓ ପ୍ରାଣାୟାମ କରିବାର ଅଭ୍ୟାସ କରନେଲି । ପ୍ରଥମେ ଓଶୋ ରଜନୀଶଙ୍କ ଗତିମୟ ଧ୍ୟାନ (**Dynamic Meditation**)ର ଅଭ୍ୟାସ କଲି ଏବଂ କ୍ରମେ କ୍ରମେ ଶରୀରର ମେଦ, ମାଂସପେଷା ଓ ଗୁଡ଼ିଗୁଡ଼ିକ ନରମି ଯିବାପରେ ଆହୁରି ବିଭିନ୍ନ ପ୍ରକାରର ଆସନ ଓ ବ୍ୟାୟାମ କରିବାକୁ ଲାଗିଲି । ନୂତନ ଖାଦ୍ୟପେୟର ଲଗାତାର ପ୍ରୟୋଗରୁ ମୁଁ ଅନୁଭବ କଲି ଯେ, ତେଲ, ଲୁଣ ଓ ଚିନି ନଖାଇଲେ ମଧ୍ୟ ଶରୀରର କୌଣସି କ୍ଷତି ଘଟିବାର ନାହିଁ, ବରଂ ହଜମକ୍ରିୟା ଭଲ ହେବା ସହିତ କୋଷ୍ଠକାଠିନ୍ୟ ହ୍ରାସ ପାଇବ । ପୁଣି ଅନୁଭବ କଲି ଯେ, ରନ୍ଧା ବା ସିଝା ଖାଦ୍ୟ ବଦଳରେ କଞ୍ଚା ବା ଦରସିଝା ଖାଦ୍ୟଖାଇଲେ ମଣିଷ ଅଧିକ ଖାଦ୍ୟପ୍ରାଣ ପାଇବା ସହିତ ବହୁ ରୋଗରୁ ମୁକ୍ତ ରହିପାରିବ । ଉପରୋକ୍ତ ଅନୁଭବ ମୋ ଭିତରେ ଯେତେ ଯେତେ ଦୃଢ଼ୀଭୂତ ହେବାକୁ ଲାଗିଲା, ମୁଁ ସେତିକି ସେତିକି ରନ୍ଧା ଖାଦ୍ୟ ଯଥା ଭାତ, ରୁଟି, ଡାଲି, ତରକାରୀ, ଭଜା, ଖିରା, ପୁରି, ସୁଜି, **ମୁଲୁଧି**, ପୁରପିଠା, ବରା, ସିଙ୍ଗଡା, ଦୋଶା, ଛେନାପୋଡ଼ ଇତ୍ୟାଦି ବ୍ୟଞ୍ଜନ ଗୁଡ଼ିକୁ ଛାଡ଼ି କଞ୍ଚା ଓ ଦରସିଝା ଦ୍ରବ୍ୟ ଗୁଡ଼ିକୁ ଖାଇବାକୁ ଲାଗିଲି । ଏପରି ସମୟ ଆସିଲା, କେବଳ କଞ୍ଚା ଓ ଦରସିଝା ଖାଦ୍ୟ ଖାଇଲି ଓ ଭାତ ଓ ରୁଟି ଭିତ୍ତିକ ଭୋଜନ ସଂପୂର୍ଣ୍ଣ ରୂପେ ଛାଡ଼ିଦେଲି । ଏକସମୟରେ ମୁଁ କଞ୍ଚା ମାଛ ଓ ମାଂସ ଖାଇ ଅନୁଭବ କରିଛି ଯେ, ଏପରି ଖାଇବାରେ କୌଣସି ଅସୁବିଧା ନାହିଁ, କେବଳ ମନର ବନ୍ଧମୂଳ ବିକାର ଛଡ଼ା । ଗତ ଅଗଷ୍ଟମାସ ମଧ୍ୟଭାଗରୁ ମୁଁ ଭାତ ଓ ରୁଟି ଭିତ୍ତିକ ରନ୍ଧା ଭୋଜନ ବଦଳରେ କେବଳ କଞ୍ଚା ଓ ଦରସିଝା ଖାଦ୍ୟଖାଇ ସଂପୂର୍ଣ୍ଣ ଶରୀରୀକ ଓ ମାନସିକ

ସ୍ୱାସ୍ଥ୍ୟସହ କର୍ମମୟ ଜୀବନ ଅର୍ଜିବାହିତ କରୁଛି । କୌଣସି ତେଲ, ଲୁଣ ବା ମସଲା ନମିଶାଇ ମାଛ, ମାଂସ ତଥା ଶୁଖିଆକୁ ପୋତି ବେଳେ ବେଳେ ମୁଁ ଖାଇଥାଏ । ଆସ୍ତେ ଆସ୍ତେ ଏପରି ଦରପୋଡ଼ା ଆମିଷ ଭୋଜନ ପ୍ରତି ମୋର ସ୍ୱାଭାବିକ ଆକର୍ଷଣ ବଢ଼ିବାରେ ଲାଗିଛି ।

ବିଦେଶୀ ମଦ ଓ ସ୍ୱଦେଶୀ ପାନୀୟର ତୁଳନାତ୍ମକ ଅନୁଭୂତି

ଆଗରୁ କହିଛି, ଏକାଧିକ ବ୍ୟାଧିରେ ପୀଡ଼ିତ ହେଲାପରେ ମୁଁ ଡାକ୍ତରଙ୍କ ପରାମର୍ଶକ୍ରମେ ମୁଁ କିଛିମାସ ପାଇଁ ପୁରାପୁରି ମଦ୍ୟପାନ ବନ୍ଦ କରିଦେଇଥିଲି । କିନ୍ତୁ ନୂତନ ଜୀବନଶୈଳୀର ପ୍ରୟୋଗ ଆରମ୍ଭ କରିବାର କିଛିକାଳ ପରେ ମୁଁ ଯେତେବେଳେ ମୋ ସ୍ୱାସ୍ଥ୍ୟର ପୁନରୁଦ୍ଧାର କରିପାରିଲି, ସେତେବେଳେ ପୁଣି ମଝିରେ ମଝିରେ ହୁଇସ୍ମି ଗୋଟିଏ ଗୋଟିଏ ନିର୍ (ପ୍ରାୟ ୨୦୦ଗ୍ରାମ୍ ବା ୩ ପେନ୍) ପିଇବାକୁ ଆରମ୍ଭ କଲି । ଲକ୍ଷ୍ୟ କଲି ଯେ, ଏହା ପୂର୍ବ ଭଳି ଆଉ ମୋତେ ନିଶାଗ୍ରସ୍ତ କରୁନାହିଁ ଓ ବାରମ୍ବାର ନିଶାସେବନ ପାଇଁ ତଳବ ଦେଉନାହିଁ । ମଦ୍ୟପାନ ବର୍ତ୍ତମାନ ମୋର ସଂପୂର୍ଣ୍ଣ ଜୀବନର ବୋଲି ଜଣାପଡ଼ୁଛି । ଇତିମଧ୍ୟରେ ଆୟୁର୍ବେଦର ଏକ ଆଦିଗ୍ରହ ‘ଚରକ ସଂହିତା’ ପଢ଼ିବାର ସୁଯୋଗ ପାଇଥିଲି । ସେଥିରେ ଲେଖାଅଛି,

ବ୍ୟାୟାମନିତ୍ୟାଃ ସ୍ନାନିତ୍ୟା ମଦ୍ୟନିତ୍ୟାଃ ଯେ ନରାଃ ।

ନିତ୍ୟ ମାଂସରସାହାରା ନାଡୁରାଃ ସୂର୍ଯ୍ୟ ଦୁର୍ବଳାଃ । ୩୧୫ ।

(ଦୁଷ୍ଟତ୍ୟ- ଚରକ ସଂହିତା, ପ୍ରଥମ ଖଣ୍ଡ, ପ୍ରକାଶକ- ଧର୍ମଗ୍ରହ ଷ୍ଟୋର, କଟକ ୨୦୦୦)।

ଅର୍ଥାତ୍, ଯେଉଁ ବ୍ୟକ୍ତି ପ୍ରତିଦିନ ବ୍ୟାୟାମ, ମୈଥୁନ, ମଦ୍ୟପାନ ଓ ଆହାରରେ ନିୟମିତ ମାଂସରସ ଯୋଗ୍ୟ କରନ୍ତି, ସେ ଅସୁସ୍ଥ କି ଦୁର୍ବଳ ହୁଅନ୍ତି ନାହିଁ । ସେ ପୁଣି କହିଛନ୍ତି,

ହର୍ଷଣ ପ୍ରାଣାନଂ ମଦ୍ୟଂ ଭୟଶୋକ ଶ୍ରୀମାପହମ୍ ।

ପ୍ରାଗଲ୍ଭ୍ୟ ବୀର୍ଯ୍ୟ ପ୍ରତିଭାପୁଷ୍ଟି ବଳପ୍ରଦମ୍ ॥ ୧୯୪ ॥

ସାତ୍ତ୍ୱିକୈର୍ବିଧିବଦ୍ ଯୁକ୍ତ୍ୟା ପାତଂ ସ୍ୟାଦମୃତଂ ଯଥା ।

ବର୍ଗୋଽୟଂ ସପ୍ତମୋ ପଦ୍ୟମଧିକୃତ୍ୟ ପ୍ରକୀର୍ତ୍ତତଃ ॥ ୧୯୫ ॥

ଅର୍ଥାତ୍, ମଦ୍ୟ ପ୍ରାଣାମାନଙ୍କୁ ଆନନ୍ଦ ଦିଏ; ଭୟ, ଶୋକ ଓ କ୍ଳାନ୍ତି ଦୂର କରେ; ପ୍ରାଗ୍ଭତା (ସୂର୍ତ୍ତ ଭାବ) ବଢ଼ାଏ; ଏବଂ ବୀର୍ଯ୍ୟ, ପ୍ରତିଭା, ପୁଷ୍ଟି ତଥା ବଳ ବୃଦ୍ଧି କରେ । ସାତ୍ତ୍ୱିକ ବ୍ୟକ୍ତିମାନେ ଯଦି ବିଧିମତେ ଏହାକୁ ସେବନ କରନ୍ତି, ତେବେ ସେମାନେ ମଦ୍ୟରୁ ଅମୃତର ଗୁଣ ଲାଭ କରନ୍ତି ।

‘ଚରକ ସଂହିତା’ର ସପ୍ତମ ଅଧ୍ୟାୟରେ ‘ମଦ୍ୟବର୍ଗ’ (Class of Wines) ଶିରୋନାମରେ ଚରକ ପ୍ରାୟ ୧୯ ପ୍ରକାର ମଦ୍ୟର ସୂଚନା ଦେବାସହ ସେଗୁଡ଼ିକ କେଉଁଥିରୁ ପ୍ରସ୍ତୁତ ଓ ପ୍ରତି ମଦ୍ୟର କି ଉପକାରିତା ରହିଛି, ତାହା ମଧ୍ୟ ଦର୍ଶାଇଛନ୍ତି । ଯଥା- ମଦିରା, ଜଗଳ, ଅରିଷ୍ଟ, ଶାକ୍ତର, ପଦ୍ମରସ, ଶାତରସ, ଗୌତ, ସୁରା, ମାଧ୍ୱାଜ ବା ମଧ୍ୱାସବ, ମୈରେୟ, ଧାତକୀ, ମଧୁମଦ୍ୟ, ସୁରାସମଷ୍ଟା, ମଧୁଲିକା, ସୌବୀରକ, ତୁଷୋଦକ, ଅମ୍ଳିକାଞ୍ଜିକ, ନୂତନ ମଦ୍ୟ ଓ ପ୍ରାଚୀନ ମଦ୍ୟ । ସ୍ଥାନୀୟ ଭାବେ ମିଳୁଥିବା ଚିନି, ଖଣ୍ଡ, ଆଖୁରସ, ଗୁଡ, ମହୁଳ, ଧାତକୀ ଫୁଲ, ମହୁ, ଯଥ ଓ ଗହମ ଆଦି କଷ୍ଟାମାଲରୁ ଏହି ମଦ୍ୟଗୁଡ଼ିକ ପ୍ରସ୍ତୁତ ହୋଇଥାଏ । ସୂଚରା ଏଥିରୁ ସୂଚିତ ହେଉଛି ଯେ, ସ୍ଥାନୀୟ ଭାବେ ମିଳୁଥିବା ବିଭିନ୍ନ ଖାଦ୍ୟଶାସ୍ତ୍ରରୁ ବହୁ ପ୍ରକାରର ମଦ୍ୟସାମଗ୍ରୀ ପ୍ରସ୍ତୁତ ହୋଇପାରିବ ଏବଂ ସେଗୁଡ଼ିକର ଯଥାବିଧି ସେବନ କଲେ ମଣିଷକୁ ବିବିଧ ଉପକାର ମିଳିପାରିବ ।

ଚରକ ସଂହିତା ପଢ଼ିଲାପରେ ମୁଁ ମହୁଳି ମଦ ଉପରେ ପରୀକ୍ଷା ଚଳାଇଲି । ‘ଦି ହ୍ୟୁମାନିଟି’ ନାମକ ଏକ ସ୍ୱେଚ୍ଛାସେବୀ ସଂସ୍ଥାର ଏକ କାର୍ଯ୍ୟକ୍ରମ ଉପଲକ୍ଷେ ଚଳିତ ମାସରେ ଦୁଇଥର ବଲାଙ୍ଗୀର ଓ ପାଟଣାଗଡ଼ ଯାଇଥିଲି । ସେଠାରେ ମୁଁ ପ୍ରତିଥର ଲଗାତାର ଦୁଇଦିନ ଧରି, ଦିନକୁ ପ୍ରାୟ ୨ ଲିଟର ପରିମାଣର ମହୁଳି ମଦ ପିଇଲି । ଲକ୍ଷ୍ୟକଲି, ଏହାକୁ ପିଇ ଅନାୟାସରେ ଏବଂ ସୂର୍ତ୍ତପୂର୍ଣ୍ଣ ଭାବେ ଯେ କୌଣସି ଶାରୀରୀକ ବା ମାନସିକ କାମ କରିହେବ । ଏହା ପୂର୍ବରୁ ୨୦୦୧ ମସିହାରେ ଗଜପତି ଜିଲ୍ଲାର ଘୋଡ଼ାପଞ୍ଜା ଗ୍ରାମକୁ ଯାଇ ସେଠାରେ ସକଳପ ରସ ପ୍ରଭୃତ ପରିମାଣରେ ପିଇଥିଲି ଏବଂ ଏକା ପ୍ରକାର ଅନୁଭୂତି ଲାଭ କରିଥିଲି । ଏହାର ଯଥେଷ୍ଟ ପୂର୍ବରୁ ସୁକିନ୍ଦାର ଆଦିବାସୀ ଲଲାକାରେ କାମ କରିବା ଅବସରରେ ହାଣ୍ଡିଆ ମଧ୍ୟ ଖାଇଥିଲି ଏବଂ ସମାନ ଧରଣର ଅନୁଭବ ପାଇଥିଲି । ଏହିସବୁ ଅନୁଭୂତି ଭିତ୍ତିରେ ମୁଁ ଭାବିବାକୁ ଲାଗିଲି, ସରକାରଙ୍କ ଅବକାରୀ ବିଭାଗ କାହିଁକି ତଥାକଥିତ ବିଦେଶୀ ମଦ ବା ଫରେନ୍ ଲିକରକୁ ବାରିଆଡ଼େ କିଣାବିକା ପାଇଁ ସ୍ୱୀକୃତି ଦେଉଛନ୍ତି, ଅଥଚ ମହୁଳି, ସକପ ବା ହାଣ୍ଡିଆ ଭଳି ସ୍ୱଦେଶୀ ପାନୀୟର କାରବାର ଉପରେ ଆଇନଗତ କଟକଣା ଜାରି କରିଛନ୍ତି । ମୋର ମନେ ପଡ଼ିଲା, ୨୦୦୧ ଫେବୃଆରୀ ମାସରେ କଟକ ଟାଉନ୍ ହଲରେ ଅନୁଷ୍ଠିତ ଏକ ସେମିନାରରେ ସର୍ବୋଦୟ ପ୍ରବନ୍ଧା ମନମୋହନ ଚୌଧୁରୀ କହିଥିଲେ, ସ୍ୱଦେଶୀ ପାନୀୟଗୁଡ଼ିକ ଘରେ ଘରେ ତିଆରି ହେଉଥିବାରୁ ତଥା ଶସ୍ତା ଓ ସୁଲଭ ହୋଇଥିବାରୁ, ସରକାର ସେଥିରୁ

ରାଜସ୍ୱ ପାଇବେ ନାହିଁ କି ଫରେନ୍ ଲିକର ପୁସ୍ତକ କରୁଥିବା ଦେଶାବିଦେଶୀ କମ୍ପାନୀମାନେ ଲାଭବାନ୍ ହେବେନାହିଁ । ସମସ୍ତେ ଜାଣନ୍ତି, ଫରେନ୍ ଲିକର ଆଲକହଲର ମିଶ୍ରଣରେ ରାସାୟନିକ ପ୍ରକ୍ରିୟାରେ ପୁସ୍ତକ ହେଉଥିବାରୁ ଏହାର ଦାମ୍ କେବଳ ଯେ ଅତ୍ୟନ୍ତ ବେଶୀ, ତାହା ନୁହେଁ, ଏହା ପେଟ ଗୋଳମାଳ, କୋଷ୍ଠକାଠିନ୍ୟ, ଚର୍ବିବୃଦ୍ଧି ସହିତ ଅନ୍ୟାନ୍ୟ ବହୁ କ୍ଷତିକାରକ ପ୍ରଭାବ ମଣିଷର ଶରୀର ଓ ମନଃପରେ ପକାଇଥାଏ । ଅଧର ମହୁଲି, ସକପ ବା ହାଣ୍ଡିଆ ଆଦି ସ୍ୱଦେଶୀ ପାନୀୟରେ ଏହିସବୁ ବିପଦର ଆଶଙ୍କା ନଥାଏ । ଅବଶ୍ୟ ଏକଥା ସତ, ବ୍ୟବସାୟିକ ମନୋବୃତ୍ତି ରଖି କେହିକେହି ବ୍ୟକ୍ତି ମହୁଲି ମଦକୁ ଶୀଘ୍ରଶୀଘ୍ର ପୁସ୍ତକ କରିବାପାଇଁ ତଥା ଏହାକୁ ଅତିରିକ୍ତ ଉତ୍ତେଜକ କରିବାପାଇଁ ଯୁରିଆ ସାର ପ୍ରୟୋଗ କରୁଛନ୍ତି, ଯାହା ଫଳରେ ଅପମିଶ୍ରିତ ମହୁଲି ମଦ ଖାଇ ଅନେକ ବ୍ୟକ୍ତି ବିଭିନ୍ନଭାବେ କ୍ଷତିଗ୍ରସ୍ତ ହେଉଛନ୍ତି । ମୋର ନିଜସ୍ୱ ଅନୁଭୂତି କହୁଛି, ଆଦିବାସୀବହୁଳ ଜଳାକାରେ ଫରେନ୍ ଲିକରକୁ ସଂପୂର୍ଣ୍ଣରୂପେ ନିଷିଦ୍ଧକରି ସମସ୍ତପ୍ରକାର ସ୍ୱଦେଶୀ ପାନୀୟକୁ ଘରେ ଘରେ ପୁସ୍ତକ କରିବାର ଅନୁମତି ପ୍ରଦାନ କରାଯାଉ ତଥା ଅନ୍ୟ ଜଳାକାରେ ଏହାର ବ୍ୟବସାୟିକ କାରବାରକୁ ପ୍ରୋତ୍ସାହିତ କରାଯାଉ ।

ସ୍ୱମୂତ୍ର ପ୍ରୟୋଗ

ଆଉ ଏକ ଚିକିତ୍ସା ପଦ୍ଧତିର ପରୀକ୍ଷା ମୁଁ ଭତିମଧ୍ୟରେ କରିସାରିଛି, ତାହା ହେଲା, ସ୍ୱମୂତ୍ର ପ୍ରୟୋଗ । ଲଣ୍ଡନର ଜଣେ ବିଶେଷଜ୍ଞ ଜେ.ଡବ୍ଲ୍ୟୁ. ଆର୍ମସ୍ଟ୍ରଙ୍ଗ (J.W.Armstrong) ତାଙ୍କର “ଜୀବନ ଜଳ- ମୂତ୍ରଚିକିତ୍ସା ଉପରେ ଏକ ନିବନ୍ଧ” **The Water of Life- A Treatise on Urine Therapy** ରେ ଦର୍ଶାଇଛନ୍ତି ଯେ, ସ୍ୱମୂତ୍ର ପାନ ଓ ପ୍ରୟୋଗ ଫଳରେ କେବଳ ଯେ ଅନେକ ଦୁରାରୋଗ୍ୟ ବ୍ୟାଧିରୁ ମୁକ୍ତି ମିଳିବ, ତାହାନ୍ତୁହେଁ, ଆଜୀବନ ସୁସ୍ଥ ଜୀବନ ବିତେଇବା ପାଇଁ ଏହା ଏକ ଅମୋଘ ମାର୍ଗ । ଏହି ବହିଟି ସହିତ ଓଡ଼ିଆ ଓ ଇଂରାଜୀରେ ପ୍ରକାଶିତ ମୂତ୍ରଚିକିତ୍ସା ଉପରେ ଆଉ କେତେକ ବହି ମୁଁ ଭତିମଧ୍ୟରେ ପଢ଼ିସାରିଛି । ଗତ ଅଗଷ୍ଟ ମାସ ମଧ୍ୟଭାଗରୁ ମୁଁ ସ୍ୱମୂତ୍ର ପାନ ଓ ପ୍ରୟୋଗ କରି ଆର୍ମସ୍ଟ୍ରଙ୍ଗଙ୍କ ବୟାନ ଉପରେ ସଂପୂର୍ଣ୍ଣ ଏକମତ ହୋଇଛି । ମୋ ବାପାଙ୍କୁ ପ୍ରବର୍ତ୍ତାଇବା ପରେ ସେ ମୂତ୍ରମାଲିସ୍ କରି ତାଙ୍କର ୩୦ ବର୍ଷର ପୁରୁଣା ଏକ ବର୍ମରୋଗକୁ ଭଲ କରପାରିଛନ୍ତି, ଯାହାକି ଏଲୋପାଥି ଔଷଧ ଦ୍ୱାରା ପୁରା ଦୂର ହେଉନଥିଲା । ମୋର ପୁଅ ଓ ଝିଅ ଏହାକୁ ପ୍ରୟୋଗ କରି ତାଙ୍କର ଯାବତୀୟ ଛୋଟ ଛୋଟ ରୋଗ, ଯଥା- ଘା, ବ୍ରଣ, ବଥ, ଫୋଟକା ଆଦିରୁ ଆରୋଗ୍ୟ ଲାଭ କରିପାରିଛନ୍ତି । ବାସ୍ତବରେ ସ୍ୱମୂତ୍ର ଏକ ବର୍ଜ୍ୟବସ୍ତୁ ନୁହେଁ, ଏହା ରକ୍ତର ଏକ ଅଂଶବିଶେଷ, ଯାହାର ମାତ୍ରାତିରିକ୍ତ ଭାଗକୁ ବୃକ୍କ ବା କିଡ଼ନୀ ମୂତ୍ର ଆକାରରେ ପଦାକୁ ବହିଷ୍କାର କରିଥାଏ । ରକ୍ତରେ ଥିବା ସମସ୍ତ ଉପକାରୀ ଉପାଦାନ ମୂତ୍ରରେ ମହଜୁଦ୍ ଥାଏ । ବାଲବେଲ, କୋରାନ୍ ଆଦି ପ୍ରତ୍ୟେକ ଧର୍ମଗ୍ରନ୍ଥରେ ସ୍ୱମୂତ୍ର ପ୍ରୟୋଗର ଉପଯୋଗିତା ସଂବନ୍ଧରେ ଉଲ୍ଲେଖ ରହିଛି । ତାମରତନ୍ତ୍ର ନାମକ ଏକ ପ୍ରାଚୀନ ପୁସ୍ତକରେ ଶିବ ସ୍ୱମୂତ୍ର ପାନ ଓ ପ୍ରୟୋଗର ଉପକାରିତା ଓ ବିଧି ସମ୍ବନ୍ଧରେ ପାର୍ବତୀଙ୍କୁ ବୁଝାଇଛନ୍ତି ।

ନୂତନ ଜୀବନଶୈଳୀ ଅନୁସରଣ କରିବା ଫଳରେ ମୋର ସ୍ୱାସ୍ଥ୍ୟ ଠିକ୍ ଅଛି କି ନାହିଁ, ତାହା ମୁଁ ନିଜେ ଜାଣିବା ପାଇଁ ପ୍ରତିଦିନ ସକାଳେ କଟକର କାଠଯୋଡ଼ି କୁଳରେ ଥିବା ସନସାଲନ୍ ପଡ଼ିଆରେ ଲଗାତାର ଏକଘଣ୍ଟା ଧରି ଦଉଡ଼ିଥାଏ । ପୁଣି କଟକରୁ ଭୁବନେଶ୍ୱରକୁ ମଝିରେ ମଝିରେ ସାଇକେଲରେ ଯିବାଆସିବା କରିଥାଏ । କଟକରୁ ଆମ ଗାଁ (କେନ୍ଦ୍ରାପଡ଼ା ଜିଲ୍ଲା ଅନ୍ତର୍ଗତ ଗୋଜବାୟାଣୀର ପାଖ ଗାଁ ଦଶାପୁର) ୮୦ କିଲୋମିଟର ଦୂର । ଭତିମଧ୍ୟରେ ମୁଁ ଦୁଇଥର ସାଇକେଲରେ ଯିବାଆସିବା କରିଛି, କିଛି ଅସୁବିଧା ଘଟିନାହିଁ ।

ପ୍ରାକୃତିକ ଚିକିତ୍ସା ବନାମ ଆୟୁର୍ବେଦ ଓ ଅନ୍ୟାନ୍ୟ ଚିକିତ୍ସା ପଦ୍ଧତି

ବର୍ତ୍ତମାନ ଲକ୍ଷ୍ୟ କରାଯାଉଛି ଯେ, ଆୟୁର୍ବେଦ ନାଁରେ ବଜାରରେ ବହୁତ ଔଷଧ ମିଳୁଛି, ଯେଉଁ ଗୁଡ଼ିକର ଦାମ୍ ଏଲୋପାଥି ଔଷଧ ଭଳି ଅତିରିକ୍ତ ହୋଇଥିବାରୁ ଗରୀବ ଲୋକମାନେ ସେଗୁଡ଼ିକୁ ବ୍ୟବହାର କରିବାକୁ ଯାଇ ଖର୍ଚ୍ଚାନ୍ତୁ ହେଉଛନ୍ତି । ଆୟୁର୍ବେଦର ବୈଦ୍ୟ ଓ କବିରାଜମାନେ ମଧ୍ୟ ଏଲୋପାଥି ଡାକ୍ତରଙ୍କ ଭଳି କୁହନ୍ତି, ଯାହା ଖାଇବାକୁ ଭଲ ହେଉଛି ଖାଅ, ଯାହା କରିବାକୁ ଭଲ ହେଉଛି କର, ରୋଗ ହେଲେ ଆମ ପାଖକୁ ଆସ, ଆମେ ଔଷଧରେ ଭଲ କରିଦେବୁ । ବାସ୍ତବରେ ଦେଖିବାକୁ ଗଲେ, ଆୟୁର୍ବେଦ ଯେତେବେଳେ ଜନ୍ମ ନେଲା, ତାହା ଥିଲା ସେତେବେଳକାର ଏଲୋପାଥି । କିନ୍ତୁ ପ୍ରାକୃତିକ ଚିକିତ୍ସାର ଦୃଷ୍ଟିଭଙ୍ଗୀ ପୁରାପୁରି ନିଆରା । ଏହା କୁହେ, ଶରୀରରେ ରୋଗ ପ୍ରତିରୋଧକାରୀ ଶକ୍ତି ଦୃଢ଼ ଥିଲେ, ଜୀବାଣୁ ବା ଭୂତାଣୁ ପଶିଲେ ମଧ୍ୟ କୌଣସି ରୋଗ ହେବନାହିଁ । ରୋଗ ପ୍ରତିରୋଧକାରୀ ଶକ୍ତି ବଢ଼ାଇବାର ମୁଖ୍ୟ ଉପାୟ ହେଲା, ଯେଉଁ ପଞ୍ଚଭୂତରୁ (ଯଥା-ମାଟି, ପାଣି, ବାୟୁ, ଆଲୋକ ଓ ଆକାଶ) ରୁ ଆମ ପିଣ୍ଡ ତିଆରି, ସେହି ପଞ୍ଚଭୂତର ସମନ୍ୱିତ ସଂସର୍ଗରେ ଶରୀରକୁ ରଖିବା । ସତ୍ୟତା ବିକାଶର ଦ୍ୱାନ୍ଦ୍ୱିକ ପ୍ରକ୍ରିୟାରେ ଆମେ ଯେତେ ଯେତେ ପ୍ରକୃତି ଓ ପ୍ରାକୃତିକ ଉପାଦାନ ଠାରୁ ଦୂରେଇ ଗଲେ, ଆମେ ସେତେ ନିଜର ରୋଗପ୍ରତିରୋଧକାରୀ ଶକ୍ତି ହରେଇ ବସିଲେ । ଉଦାହରଣ ସ୍ୱରୂପ, ପାଟିସୁଆଦ ପାଇଁ ଆମେ ରନ୍ଧା ଓ ସିଝା ଖାଦ୍ୟ ଖାଇଖାଇ ଆମର ପାକସ୍ଥଳୀର ଅନ୍ତର୍ନିହିତ ଶକ୍ତିକୁ ଏତେ ଦୁର୍ବଳ କରିଦେଇଛେ ଯେ, ସେହି ରନ୍ଧା ଓ ସିଝା ଖାଦ୍ୟକୁ ଆମେ ହଜମ କରିପାରୁନେ । ଗୋଟିଏ ସାମାନ୍ୟ ଛେଳି ବା କୁକୁର ବା ବିଲେଇ ଯାହା ଖାଇ ହଜମ କରିପାରୁଛି, ଆମେ ସୃଷ୍ଟିର

ସର୍ବଶ୍ରେଷ୍ଠ ପ୍ରାଣୀ ହୋଇ ସୁଖୀ ତାହା ହଜମ କରିପାରୁନେ । ପୁଣି ଆଉ ଗୋଟିଏ ଦୃଷ୍ଟାନ୍ତ- ଅନ୍ୟ ସବୁ ପ୍ରାଣୀ ନଈ, କୁଅ, ପୋଖରୀ, ଝରଣା, ରୁଆ, ନାଳ ଇତ୍ୟାଦି ଖୋଲା ଜାଗାରୁ ପାଣି ପିଇ ନିଜର ଶୋଷ ମେଣ୍ଟାଉଥିବା ବେଳେ, ଆମେ ତାକୁ ନସିଙ୍ଗାଇ ପିଇଲେ ସାଙ୍ଗେ ସାଙ୍ଗେ ବେମାରରେ ପଡ଼ୁଛୁ । ଏହାର କାରଣ, ସିଙ୍ଗା ପାଣି ପିଇ ପିଇ ଆମେ ଆମର ରୋଗ ପ୍ରତିରୋଧକାରୀ ଶକ୍ତି ହରେଇ ଦସିଲୁ । ଏବେକାର ବୋତଲ ପାଣି ବା ମିନରାଲ ୱାଟର ଅଥବା ଆକ୍ୱାଗାର୍ଡର ତଥାକଥିତ ବିଶୁଦ୍ଧ ପାଣି ଆମେ ଯଦି ବ୍ୟବହାର କରିବାଲୁ, ତେବେ ଆମେ ନିଜକୁ ଆହୁରି ଦୁର୍ବଳ ଓ ରୋଗିଣୀ କରିଦେବୁ ଏଥିରେ ସନ୍ଦେହ ନାହିଁ ।

ଔଷଧୀୟ ବୃକ୍ଷସଂପଦ

ବୃକ୍ଷଲତା ଏକ ବିଶାଳ ପ୍ରାକୃତିକ ସଂପଦ । ଏଲୋପାଥି, ହୋମିଓପାଥି, ଯୁନାନୀ ଓ ଆୟୁର୍ବେଦ ଇତ୍ୟାଦି ଯେତେସବୁ ଚିକିତ୍ସା ପଦ୍ଧତି ଅଛି, ସେଗୁଡ଼ିକ ଆମ ଚାରିପାଖରେ ଥିବା ବୃକ୍ଷଲତାରୁହିଁ ଔଷଧ ପ୍ରସ୍ତୁତ କରିଥାନ୍ତି ଓ ଆମେ ସେଗୁଡ଼ିକୁ ଡାକ୍ତରଙ୍କ ପରାମର୍ଶକ୍ରମେ ବଜାରରୁ କିଣିଥାଉ । ରାସାୟନିକ ପ୍ରକ୍ରିୟାରେ ସେଗୁଡ଼ିକ ପ୍ରସ୍ତୁତ ହୋଇଥିବାରୁ ସେଗୁଡ଼ିକର ପ୍ରୟୋଗରେ କେତେକ ରୋଗର ତୁରନ୍ତ ଉପଶମ ଘଟିଲେ ହେଁ, କ୍ଷତିକାରକ ଦୀର୍ଘସ୍ୱାୟୀ ପାର୍ଶ୍ୱପ୍ରଭାବ ଶରୀର ଭିତରେ ରହିଯାଏ ଏବଂ ପରବର୍ତ୍ତୀ ଅବସ୍ଥାରେ ନୂଆ ନୂଆ ରୋଗର କାରଣ ହୋଇଥାଏ । ସୁତରାଂ ଆମର ପୂର୍ବପୁରୁଷମାନେ ଯେପରି ହଜାର ହଜାର ବର୍ଷ ଧରି ସିଧାସଳଖ ବୃକ୍ଷ, ଲତା, ଗୁଳ୍ମ ଇତ୍ୟାଦିର ତେର, ଛେଳି, ପତ୍ର, ଫୁଲ, ଫଳ ଇତ୍ୟାଦିକୁ ବ୍ୟବହାର କରି ତଥା ପଶୁପକ୍ଷୀ ମାନଙ୍କର ରକ୍ତ ଓ ଅଙ୍ଗପ୍ରତ୍ୟଙ୍ଗକୁ ନାନାଦି ବିଧିମତେ ବ୍ୟବହାର କରି ନିଜକୁ ସୁସ୍ଥ ରଖୁଥିଲେ ଏବଂ ବିଭିନ୍ନ ରୋଗଦାରରୁ ରକ୍ଷା କରୁଥିଲେ, ଆମକୁ ସେମାନଙ୍କର ସେହି ଅନୁଭୂତି ଓ ଜ୍ଞାନସଂପଦକୁ ପୁନରୁଦ୍ଧାର କରିବାକୁ ହେବ ଏବଂ ଆଜିକାର ଜଟିଳ ପରିସ୍ଥିତିରେ ଉପଯୋଗ କରିବାକୁ ପଡ଼ିବ । ସିଧାସଳଖ ଉପଯୋଗର ଅର୍ଥ ହେଲା, ଧରନ୍ତୁ ତ୍ରିଫଳା ବୃକ୍ଷ, ଯାହାକି ହରିଡ଼ା, ବାହାଡ଼ା ଓ ଅଁଳାରୁ ତିଆରି ଏବଂ ଯାହାକୁ ଆମେ ଆୟୁର୍ବେଦୀୟ ଦୋକାନରୁ ପାଇବା ତେଜ କିଣୁଥାଉ । ଆମେ ଯଦି ପ୍ରତିଦିନ ଆମ ବାଡ଼ିବଗିଚାରେ ହୋଇଥିବା ହରିଡ଼ା, ବାହାଡ଼ା ଓ ଅଁଳାକୁ ସିଧାସଳଖ ଖାଉ, ତେବେ ଆମେ ସେହି ଉପକାର ପାଇବା, ଯାହାକି ବୃକ୍ଷରୁ ମିଳିଥାଏ । ସେହିପରି ଗଙ୍ଗାଶତଳୀ ପତ୍ରକୁ କିଛିଦିନ ନିୟମିତ ବାଟି ଖାଇଲେ ମାଲେରିଆ ଓ ଆଉ କେତେକ ସଂଘାତିକ ଜ୍ୱରର ଆକ୍ରମଣରୁ ଆମେ ନିଜକୁ ରକ୍ଷା କରିପାରିବା । ପୁଣି ନିମ ପତ୍ରକୁ ବାଟି ଖାଇଲେ ରକ୍ତର ଶୁଦ୍ଧୀକରଣ ସହିତ ବହୁ ବର୍ମରୋଗ ଭଲ ହୋଇଥାଏ । ଏହିପରି ହଜାର ହଜାର ଦୃଷ୍ଟାନ୍ତ ଅଛି, ଯେଉଁଗୁଡ଼ିକ ସମ୍ଭବରେ ଗାଁଗହଳିର ଲୋକେ ସହଜା ଲୋକଙ୍କ ଠାରୁ ଅଧିକ ଭଲଭାବେ ଜାଣନ୍ତି । ସୁତରାଂ ଆମ ଚାରିପାଖରେ ଯେଉଁ ଗଛଲତା ଅଛି, ସେଗୁଡ଼ିକର ଦ୍ରବ୍ୟଗୁଣ ଆମେ ତହିଁଦ୍ୱାରା ସହିତ ନିଜ ବାଡ଼ିବଗିଚାରେ ନୂଆ ନୂଆ କିସମର ବୃକ୍ଷଲତା ରୋପଣ କରି ସେଗୁଡ଼ିକର ସଂପୂର୍ଣ୍ଣ ଉପଯୋଗ କରିବାର ଆବଶ୍ୟକତା ରହିଛି ।

ପରିଶେଷରେ ମୁଁ ପୁଣି ମୋ ବକ୍ତବ୍ୟର ସଂକ୍ଷିପ୍ତ ସାର ଉପସ୍ଥାପନ କରୁଛି-

- ୧- ରକ୍ଷା ଓ ସିଙ୍ଗା ଖାଦ୍ୟ ବଦଳରେ କଞ୍ଚା ଓ ଦରସିଙ୍ଗା ଫଳ ଓ ପରିବା ଆହାର ସବୁଠୁଁ ଉତ୍ତମ ।
- ୨- ତେଲ, ଲୁଣ, ଚିନି ଓ ଶୁଖା ମସଲା ବର୍ଜନୀୟ ।
- ୩- ମାଛ ଓ ମାଂସର ତରକାରୀ ବା ଭଜା ବଦଳରେ ଏହାକୁ ପୋଡ଼ି ବା ଦରସିଙ୍ଗା କରି ଖାଇବା ବଞ୍ଚନୀୟ ।
- ୪- ଆଲକହଲରୁ ରାସାୟନିକ ପ୍ରକ୍ରିୟାରେ ପ୍ରସ୍ତୁତ ବିଦେଶୀ ମଦ ବର୍ଜନୀୟ । ତା ବଦଳରେ ସ୍ୱଦେଶୀ ପାନୀୟ ଯଥା- ମହୁଳି ମଦ, ସକପ ରସ, ଖଲୁରା ତାଡ଼ି, ହାଣ୍ଡିଆ ଇତ୍ୟାଦି ଗ୍ରହଣୀୟ ।
- ୫- ଝାଳ ବୋହିଲା ଭଳି ଯଥେଷ୍ଟ ଶାରୀରୀକ ଶ୍ରମ, ଯୋଗାସନ ବା ବ୍ୟାୟାମ ପ୍ରତିଦିନ ଜରୁରୀ ।
- ୬- ନିଜକୁ ନୀରୋଗ ରଖିବା ତଥା ଦୁରାରୋଗ୍ୟ ବ୍ୟାଧିରୁ ମୁକ୍ତ ହେବା ପାଇଁ ସ୍ୱମୂତ୍ର ପାନ ଓ ପ୍ରୟୋଗ କରାଯାଇପାରେ ।
- ୭- ଆମ ପରିପାର୍ଶ୍ୱରେ ଆପେ ସୃଷ୍ଟି ହୋଇଥିବା ବୃକ୍ଷଲତାର ଔଷଧୀୟ ଗୁଣ ଜାଣିବା ତଥା ନିର୍ଦ୍ଦିଷ୍ଟ ରୋଗଗୁଡ଼ିକ ଦାଉରୁ ନିଜକୁ ରକ୍ଷା କରିବାପାଇଁ ନିଜ ବାଡ଼ିବଗିଚାରେ ବଛାବଛା ବୃକ୍ଷଲତାର ରୋପଣ କରିବା ।
- ୮- ପ୍ରାକୃତିକ ଚିକିତ୍ସା ସମ୍ଭବରେ ଉତ୍ତରୋତ୍ତର ଅନୁଭୂତି ହାସଲ କରି ନିଜେ ନିଜର ଡାକ୍ତର ହେବା ।

କିତା ଅନୁଷ୍ଠାନ ତରଫରୁ ଗୁରୁସଙ୍ଗ, ପ୍ରକୃତିପଲ୍ଲୀ, ଦେଓଗଡ଼ଠାରେ ଡିସେମ୍ବର ୨୮ ଓ ୨୯, ୨୦୦୩ରେ ବେରମୁଳୀ ଔଷଧର ଉପଯୋଗିତା ସଂପର୍କିତ କର୍ମଶାଳା ଉପଲକ୍ଷେ ପ୍ରସ୍ତୁତ ।

AUTHOR: Chitta Behera, 4A Jubilee Tower, Choudhury Bazar, Cuttack-9, Orissa
PH: 0671-2623518 Email: chittabehera@rediffmail.com